

மின்னஞ்சல் மூலமாக

தமிழ்நாடு பள்ளிக் கல்வி இணை இயக்குநரின் (மேல்நிலைக்கல்வி)

செயல்முறைகள், சென்னை - 6

ந.க.எண். 02802/டபிள்யூ.2/இ1/2021,

நாள். 11. 02.2022

பொருள் : தமிழ்நாடு மேல்நிலைக்கல்விப்பணி - 01.01.2021
நிலவரப்படி பட்டதாரி ஆசிரியர் பணியிலிருந்து
பணிமாறுதல் மூலம் முதுகலை பட்டதாரி ஆசிரியர்களாக
(**கணிதம்**) பதவி உயர்வு வழங்குவதற்கான தகுதிவாய்ந்த
நபர்களின் தற்காலிக (Temporary List) பெயர்ப்பட்டியல்
அனுப்புதல் சார்பாக.

பார்வை : 1. தமிழ்நாடு பள்ளிக் கல்வி இணை இயக்குநரின்
(மேல்நிலைக் கல்வி) செயல்முறைகள் ந.க.எண்
02802/டபிள்யூ.2/இ1/2021, நாள் 29.01.2021, 28.12.2021
மற்றும் 28.01.2022.
2. அனைத்து முதன்மைக்கல்வி அலுவலர்களிடமிருந்து
பெறப்பட்ட கருத்துருக்கள்

01.01.2021 நிலவரப்படி பட்டதாரி ஆசிரியர் பணியிலிருந்து
பணிமாறுதல் மூலம் முதுகலை பட்டதாரி ஆசிரியர்களாக (**கணிதம்**)
பதவி உயர்வு வழங்க தற்காலிக பெயர்ப்பட்டியல் தயார் செய்ய
கருத்துரு அனுப்பிவைக்குமாறு பார்வை 1 ல் காணும் 29.01.2021
நாளிட்ட செயல்முறைகளின் வாயிலாக அனைத்து மாவட்ட
முதன்மைக்கல்வி அலுவலர்களிடம் கோரப்பட்டது.

இந்நிலையில் 2003 ஆம் ஆண்டு முதல் 2006 ஆம் ஆண்டுவரை
தொகுப்பூதிய அடிப்படையில் நியமனம் செய்யப்பட்ட பட்டதாரி
ஆசிரியர்களுக்கு 01.06.2006 முதல் முறையான பணியமைப்பின் கீழ்
கொண்டுவரப்பட்டனர். அவ்வாறு தொகுப்பூதிய நியமன அடிப்படையில்
நியமனம் செய்யப்பட்ட ஆசிரியர்கள் அவர்கள் பணியில் சேர்ந்த நாள்
முதல் பணிவரன்முறை செய்யக்கோரி தொடரப்பட்ட வழக்குகள்
நிலுவையில் இருந்த காரணத்தினால் 01.01.2021 நிலவரப்படி பட்டதாரி
ஆசிரியர் பணியிலிருந்து பணிமாறுதல் மூலம் முதுகலை பட்டதாரி
ஆசிரியர்களாக (**கணிதம்**) பதவி உயர்வு வழங்க தற்காலிக
பெயர்ப்பட்டியல் தயார் செய்ய இயலவில்லை.

தற்போது மேற்காண் வழக்குகள் முடிவடைந்து, பள்ளிகள்
திறக்கப்பட்டு மாணவர்களுக்கு நேரடி வகுப்புகள் நடைபெற்றுவரும்
நிலையில் பொது நலன் கருதியும், மாணவர்களின் கல்வி நலன்
கருதியும் காலிப்பணியிடங்களை உடனடியாக நிரப்ப வேண்டியுள்ளது.

எனவே, முதுகலை ஆசிரியராக தற்காலிகமாக பதவி உயர்வு
அளிப்பதற்கு முந்துரிமைப் பட்டியலிலிருந்து பெயர்ப்பட்டியல் தயார்
செய்து பார்வை 1ல் காணும் 28.12.2021 நாளிட்ட செயல்முறைகள்
வாயிலாக அனைத்து மாவட்ட முதன்மைக் கல்வி அலுவலர்களுக்கும்
அனுப்பிவைக்கப்பட்டு அப்பட்டியலில் விடுபட்டோர் எவரும் இருப்பின்
அவர்கள் சார்பான சேர்க்கை , நீக்கம் மற்றும் திருத்தம் செய்து
அனுப்பிவைக்க மீள அனுப்பிவைக்க பார்வை 1ல் காணும் 28.01.2022
நாளிட்ட செயல்முறைகள் வாயிலாக கோரப்பட்டது.

இதனடிப்படையில் பார்வை 2 ல் காண்டவாறு முதன்மைக் கல்வி அலுவலர்களிடமிருந்து பெறப்பட்ட கருத்துருக்களின் அடிப்படையில் சேர்க்கை , நீக்கம், திருத்தம் செய்யப்பட்டு கணிதம் பாட முதுகலை ஆசிரியராகப் பதவி உயர்வு வழங்குவதற்கான தற்காலிக (Temporary List) பெயர்ப்பட்டியல் இத்துடன் இணைத்து அனுப்பிவைக்கப்படுகிறது. இப்பட்டியலில் உள்ள ஆசிரியர்களுக்கு இவ்விவரத்தினை சார்பு செய்து அவர்களிடம் கையொப்பம் பெற்று கோப்பில் வைக்குமாறு சார்ந்த பள்ளித் தலைமை ஆசிரியர்களுக்கு அறிவுரை வழங்குமாறு முதன்மைக் கல்வி அலுவலர்களுக்கு தெரிவிக்கப்படுகிறது.

மேலும், இப்பட்டியலில் விதிகளுக்கு முரணாக பெயர் சேர்க்க பரிந்துரைத்தாலோ அல்லது பெயர் விடுபட்டதாகத் தெரிவித்து எந்த ஆசிரியரிடமிருந்து முறையீடு ஏதும் பின்னர் பெறப்பட்டால் அதற்கு சம்பந்தப்பட்ட முதன்மைக் கல்வி அலுவலரே முழுப் பொறுப்பையும் ஏற்க நேரிடும் எனவும் இதன் மூலம் தெரிவிக்கப்படுகிறது.

// இது மிக மிக அவசரம் //

இணைப்பு -

பெயர்ப் பட்டியல் வ.எண். 1 முதல் 222 வரை

ஓம் /-

மு.இராமசாமி

இணை இயக்குநர்(மேல்நிலைக்கல்வி).

பெறுநர்

அனைத்து முதன்மைக் கல்வி அலுவலர்கள்.

அனைத்து கூடுதல் முதன்மைக் கல்வி அலுவலர்கள் (அகஇ).

நகல்

மாநிலத் திட்ட இயக்குநர், ஒருங்கிணைந்த பள்ளிக்கல்வித் திட்டம், சென்னை-6 அவர்களுக்குப் பணிந்தனுப்பப்படுகிறது.

மின்னஞ்சல் மூலமாக

தமிழ்நாடு பள்ளிக் கல்வி இணை இயக்குநரின் (மேல்நிலைக்கல்வி)
செயல்முறைகள், சென்னை - 6

ந.க.எண். 02803/டபிள்யூ2/இ1/2021,

நாள். 11 .02.2022

பொருள் : தமிழ்நாடு மேல்நிலைக்கல்விப்பணி - 01.01.2021
நிலவரப்படி பட்டதாரி ஆசிரியர் பணியிலிருந்து
பணிமாறுதல் மூலம் முதுகலை பட்டதாரி ஆசிரியர்களாக
(இயற்பியல்) பதவி உயர்வு வழங்குவதற்கான நபர்களின்
தற்காலிக கூடுதல் (Temporary List) பெயர்ப்பட்டியல் தயார்
செய்யப்பட்டது - அனுப்புதல் சார்பாக.

பார்வை : 1. தமிழ்நாடு பள்ளிக் கல்வி இணை இயக்குநரின்
(மேல்நிலைக்கல்வி) செயல்முறைகள் ந.க.எண்
02803/டபிள்யூ2/இ1/2021, நாள்.29.01.2021,28.12.2021,
05.01.2022 மற்றும் 28.01.2022.
2. அனைத்து முதன்மைக்கல்வி அலுவலர்களிடமிருந்து
பெறப்பட்ட கருத்துருக்கள்.

01.01.2021 நிலவரப்படி பட்டதாரி ஆசிரியர் பணியிலிருந்து
பணிமாறுதல் மூலம் முதுகலை பட்டதாரி ஆசிரியர்களாக (இயற்பியல்)
பதவி உயர்வு வழங்க தேவையான நபர்களின் பெயர் பட்டியலினை
அனுப்பி வைக்குமாறு பார்வை(1)ல் காணும் 29.01.2021 நாளிட்ட
செயல்முறைகளின் வாயிலாக அனைத்து மாவட்ட முதன்மைக்கல்வி
அலுவலர்களிடம் கோரப்பட்டு, அதன்படி பார்வை(2)ல் கண்டுள்ளவாறு
அனைத்து மாவட்ட முதன்மைக் கல்வி அலுவலர்களிடமிருந்து
பெறப்பட்ட கருத்துருக்களின் அடிப்படையில் முதுகலை ஆசிரியர் பதவி
உயர்வு அளிப்பதற்காக தயார் செய்யப்பட்ட தகுதிவாய்ந்தோர்
பெயர்ப்பட்டியலின் அடிப்படையில் 20.02.2021 அன்று கலந்தாய்வு
நடத்தப்பட்டு பதவி உயர்வு அளிக்கப்பட்டது.

அக்கலந்தாய்வில் கலந்துகொண்டவர்கள் விருப்பமின்மை
காரணமாக அதிக அளவில் தற்காலிக பணித்துறப்பு செய்தமையால்
அதிக காலிப்பணியிடங்கள் ஏற்பட்டுள்ளது. தற்போது பள்ளிகள்
திறக்கப்பட்டு மாணவர்களுக்கு நேரடி வகுப்புகள் நடைபெற்றுவரும்
நிலையில் பொது நலன் கருதியும், மாணவர்களின் கல்வி நலன்
கருதியும் அக்காலிப்பணியிடங்களை உடனடியாக நிரப்ப
வேண்டியுள்ளது.

எனவே, முதுகலை ஆசிரியராக தற்காலிகமாக பதவி உயர்வு
அளிப்பதற்கு ஏற்கெனவே தயார் செய்யப்பட்ட பெயர்ப்பட்டியல்
பார்வை 1ல் காணும் 28.12.2021 நாளிட்ட செயல்முறைகள் வாயிலாக
அனைத்து மாவட்ட முதன்மைக் கல்வி அலுவலர்களுக்கும்
அனுப்பிவைக்கப்பட்டு அப்பட்டியலில் விடுபட்டோர் எவரும் இருப்பின்
அவர்கள் சார்பான சேர்க்கை , நீக்கம் மற்றும் திருத்தம் செய்து
அனுப்பிவைக்க மீள அனுப்பிவைக்க பார்வை 1ல் காணும் 28.01.2022
நாளிட்ட செயல்முறைகள் வாயிலாக கோரப்பட்டது.

இதனடிப்படையில் பார்வை 2 ல் காண்டவாறு முதன்மைக் கல்வி
அலுவலர்களிடமிருந்து பெறப்பட்ட கருத்துருக்களின் அடிப்படையில்

சேர்க்கை , நீக்கம், திருத்தம் செய்யப்பட்டு இயற்பியல் பாட முதுகலை ஆசிரியராகப் பதவி உயர்வு வழங்குவதற்கான தற்காலிக (Temporary List) பெயர்ப்பட்டியல் இத்துடன் இணைத்து அனுப்பிவைக்கப்படுகிறது. இப்பட்டியலில் உள்ள ஆசிரியர்களுக்கு இவ்விவரத்தினை சார்பு செய்து அவர்களிடம் கையொப்பம் பெற்று கோப்பில் வைக்குமாறு சார்ந்த பள்ளித் தலைமை ஆசிரியர்களுக்கு அறிவுரை வழங்குமாறு முதன்மைக் கல்வி அலுவலர்களுக்கு தெரிவிக்கப்படுகிறது.

மேலும், இப்பட்டியலில் விதிகளுக்கு முரணாக பெயர் சேர்க்கை பரிந்துரைத்தாலோ அல்லது பெயர் விடுபட்டதாகத் தெரிவித்து எந்த ஆசிரியரிடமிருந்து முறையீடு ஏதும் பின்னர் பெறப்பட்டால் அதற்கு சம்பந்தப்பட்ட முதன்மைக் கல்வி அலுவலரே முழுப் பொறுப்பையும் ஏற்க நேரிடும் எனவும் இதன் மூலம் தெரிவிக்கப்படுகிறது.

// இது மிக மிக அவசரம் //

இணைப்பு -

பெயர்ப்பட்டியல் வ.எண். 1 முதல் 167 வரை

ஓம் /-

(மு.இராமசாமி)

இணை இயக்குநர்(மேல்நிலைக்கல்வி).

பெறுநர்

அனைத்து முதன்மைக் கல்வி அலுவலர்கள்.

அனைத்து கூடுதல் முதன்மைக் கல்வி அலுவலர்கள் (அகஇ)

நகல்

மாநிலத் திட்ட இயக்குநர், ஒருங்கிணைந்த பள்ளிக்கல்வித் திட்டம், சென்னை-6 அவர்களுக்குப் பணிந்தனுப்பப்படுகிறது.